

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ ప్రాదుర్భావస్తబకః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ ప్రాదుర్భావస్తబకః ॥

భజే దుగ్ధాంబుధిం యత్ర పరిష్కర్తుం హరేరురః।
కఠినం సుకుమారం చ రత్నం ప్రాదురభూద్ ద్విధా ॥ 1 ॥

చతుర్ముఖాదీన్ జగదంబ డింభాన్
దుగ్ధైర్బహూన్ వర్ధయితుం సమృద్ధైః।
పయః పయోధేః భవతీ దయాళుః
సత్యం ప్రజ్ఞే సహ కామధేన్వా ॥ 2 ॥

త్వయోజ్జ్వలం దుగ్ధపయోధిమధ్యే
మహోద్వయం దేవి సహోదియాయ।
హరేరురోభూషణమేకమాసీత్
అన్యచ్ఛిరోభూషణమష్టమూర్తేః ॥ 3 ॥

జీవం జీవం ప్రత్యుదారాం సమృద్ధిం
కర్తుం హర్తుం కంజధామే తమాంసి।
సర్వం త్రాతుం సత్కదంబం పురాభేః
చాంద్రీ మూర్తిర్జాయతే తావకీ చ ॥ 4 ॥

విశ్వాసేచనకం ముఖం తవ పయః సింధోరుదంచత్తదా
శంకిత్వా విగలత్కలంకమపరం చంద్రాంకురం శంకరః।
న్యస్తం మస్తపదే విధుం ప్రథమతో నూనం భృశం న్యూనమి-
త్యంబ భ్రంశయితుం స్తువన్నివ శిరఃకంపం రమే నిర్మమే ॥ 5 ॥

దాతుం త్వాం పురుషోత్తమాయ తనయాం పద్మే గృహీతవ్రతః
 ప్రాదాత్ కామగవీం ముదే సుమనసాం పానీయమప్యంబుధిః |
 కంచిత్ సప్తిమనుత్తమం మఘవతే కల్పద్రుమం చేష్టదం
 సర్వజ్ఞాయ సితాంశుకం ధృతజటావర్గాయ దిగ్వాసనే || 6 ||

హారాదభేరమృతకలశం త్వాదదే దేవసంఘః
 శ్రీమానుచ్చైఃశ్రవసమమరక్షాపతిశ్చంద్రమీశః |
 తేషామేకం న కిల జగృహే త్వాం శుభామేవ శార్ంగీ
 పద్మే సారగ్రహణనిపుణః పారిశేష్యాద్ గ్రహీతుం || 7 ||

చాయా ముఖే జనని చాంద్రమసీ తవాసీత్
 కల్పద్రుపల్లవరుచిః కరయోః పదోశ్చ |
 సౌధో రసే వచసి సంపదతో న మిథ్యా
 భ్రాతృశ్రియం సహభువః పరిబిభ్రతీతి || 8 ||

సుధాదయః సంతు తథాపి తోయధిః
 ధ్రువం భవత్స్యైవ భవత్యపత్యవాః |
 గుణా రమే జాగ్రతు విక్రమాదయో
 గుణీ మహోదారతయైవ భూపతిః || 9 ||

శ్రామ్యత్పన్న గవక్తకోటరమరున్నున్నోర్మిసంఘట్టనాద్
 రూటితోర్ధ్వవిసారిదుగ్ధకణికానిష్పన్నపుష్పాంజలిః |
 సింధుర్మంథవసుంధరాభృదుదయద్ధుంధుం ధ్వనిచ్ఛద్మనా
 స్తుత్వా మాధవమద్భుతామలభత త్వామంబ కన్యామణిం || 10 ||

సింధుక్రోడస్థపుటవిలుతన్మంథలబ్ధావతారైః
 ధుంధుంకారైస్త్యదుదయమహే దుంధుభిశ్రిమతి శ్రీః |
 ప్రాంచో ర్ఘంఝానిలపటునటోన్నాటితప్రో ధవీచీ-
 వల్లీహల్లీసకమకలయన్నంతరుల్లీఢహర్షాః || 11 ||

బర్హం భ్రాంత్యా చికురముదధేరుద్భవంత్యా భవత్యా
 బద్ధా మంథక్షితిభృతి సురైః పన్నగాః స్విన్నగాత్రాః |
 తత్కాలైకోచితమతిజుషః త్రాసతస్త్వక్తచేష్టాః
 రాజీవాక్షప్రణయిని భృశం రజ్జుతామభ్యనైషుః || 12 ||

ఆలోక్య తత్రభవతీమవతీర్ణరూపాం
 వృష్టా ముదా సుమనసః సుమనః ప్రధానైః |
 పిండిభవద్భిరఖిలాంబ పయః పయోధేః
 డిండిరఖండనివహైః సమమాప్లవంత || 13 ||

అంబ స్వయం త్వయి చిరాదవతీర్ణవత్యాం
 మంథశ్రమవ్యపనయాయ మఖాశనానాం |
 శ్రాంతాహిరజ్జుకబలీకృతిశంకయేవ
 క్షీరోదరోధసి శనైరనిలశ్చచార || 14 ||

సాంద్రోత్కంఠామస్పృణమధుజితాదరాపాంగధారా-
 సద్ధీచీభిః శ్వసనవిసరద్దుగ్ధపీచీభిరభిః |
 ఉద్వాహోఖ్యం కమపి భవతీముత్సవం లప్స్యమానాం
 మాతస్తా తో మధురమనయన్మంగలస్నానకర్మ || 15 ||

సుధోదధినముద్భవత్సురతరుచ్ఛటాంతర్గతే
 మనోజ్ఞమణిమంటపే మహతి రత్నసింహాసనే |
 స్థితాం మణిసరోరుహే త్రిదశసుందరీసేవితాం
 జయాయ భవతీమహం జనని సంతతం చింతయే || 16 ||

అభ్యర్ణస్ఫురదస్పరఃకరధృతైరుద్దామదుగ్ధాంబుధిః
 స్వైరోత్సృత్వరవీచికాసహచరైః సంవీజితాం చామరైః |
 హస్తాలంకృతపంకజామభినవాకల్పైరనల్పైః శుభాం
 అంబ త్వాముషసి స్మరామి జగతామాతంకకూలంకషాం || 17 ||

భూయాసుస్తే త్వదీయా మయి హరిదయితే స్థూలలక్ష్యాః కటాక్షాః
 యల్లిప్సావ్యగ్రభర్గాద్యమరవిరచితైరంజలీనాం ప్రపంచైః |
 మంథాద్రిక్షో భదుఃస్థం కలశజలనిధేర్మధ్యముత్స్పృజ్య వేలాం
 ప్రాప్తై రేజే సరోజైరివ నవరజనీనాయకాలోకమూకైః || 18 ||

అగ్రే మురారేరరవిందపితే
 హరిత్కరీంద్రైరభిషిచ్యమానాం |
 అవేక్ష్య పుత్రీమఖిలేశ్వరీం త్వాం
 ఆనందసింధౌ నిమమజ్జ సింధుః || 19 ||

ప్రసభముదధికన్యే పశ్యతాం దేవతానాం
 పరమపురుషవక్షః పీఠమాఢౌ కథాస్తవం |
 సహ దయిత తమేన స్వైరకేలౌ సతీనాం
 న ఖలు నిజశిశూనాం సన్నిధిర్వీడహేతుః || 20 ||

కలితకలశసాగరోర్మిగంగం
 కమపి ముకుందమహాః కలిందజౌఘం |
 కనకసుహృదభూషయత్తవాభా-
 వితతిరతీవ రమే సరస్వతీవ || 21 ||

ద్యునదీశిశిరం శిరః పురారేః
 భజతీందుర్భవతీ దయారసార్ద్రం |
 హృదయం మురహర్తురభిజే వాం
 ఉచితైవ స్థితిరుదభవానురూపా || 22 ||

కమలే తోషయితుం త్వాం కాంతభుజాంతరనిశాంతముపయాంతీం |
 ప్రాయచ్ఛదూర్మిహస్తైః ప్రత్నం రత్నగణమంబుధిః హరణం || 23 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే ప్రాదుర్భావస్తబకః ||